

பத்ர் போரில் பங்கு பெற்ற ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபி ஹஸ்ரத் உபாதா பின் சாமித் (ரலி) அவர்களின் வாழ்க்கையிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுதஆலா பினஸ்ரிஹில் அஸீஸ்) அவர்கள் இலண்டனிலுள்ள பைத்துல் ஃபுதூஹ் பள்ளிவாயிலில் 6 செப்டம்பர் 2019 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், அவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த குத்பாவில் ஹஸ்ரத் உபாதா பின் ஸாமித் அவர்களைப் பற்றி குறிப்பிட்டேன். அது முடிவடையவில்லை. அவரைப் பற்றி மேலும் சம்பவங்களையும் அறிவிப்புகளையும் கூறுகிறேன். வரலாற்றில் எழுதப்பட்டுள்ளது. அப்துல்லாஹ் பின் உபைய் கூறியதற்கேற்ப அவரது நட்பு கோத்திரமான பனூ கைனுகா முஸ்லிம்களுடன் போர் தொடுத்தார்கள். உபாதாவும் அப்துல்லாஹ் பின் உபைய் போன்று நட்பு கோத்திரத்தார் ஆவார். ஆனால் போர் நிலைகளின் காரணமாக அந்த கோத்திரத்தை விட்டு பிரிந்து விட்டார். அல்லாஹ் மற்றும் அவனது ரஸூல் (ஸல்) அவர்களுக்காக அவர்களின் நட்பிலிருந்து விலகி விட்டார்கள்.

ஹுஸூர் அவர்கள் கூறினார்கள்: பத்ர் போர் நடந்து முடிந்த பிறகு அல்லாஹ் முஸ்லிம்களுக்கு அவர்களின் சிறுபான்மை மற்றும் பொருள் வசதியின்மை இருந்த நிலையிலும் குரைஷிகளின் பெரிய படையின் மீது வெற்றியை வழங்கினான். மக்காவின் பெரிய பெரிய ஆட்சி அதிகாரம் செய்தவர்கள் எல்லாம் மண்ணோடு மண் ஆயினர். இதன் காரணமாக மதீனாவின் யூதர்களின் மறைவான பொறாமை கொழுந்து விட்டு எரிந்தது. அவர்கள் முஸ்லிம்களுடன் வெளிப்படையாகவே சண்டையிடத் தொடங்கினர். சபைகளில் வெளிப்படையாகவே குரைஷி படையினர் வெல்வது என்ன பெரிய விஷயம்? எங்களுடன் முஹம்மது (ஸல்) போட்டியிட்டால் எவ்வாறு சண்டையிட வேண்டும் என்று நாம் புரிய வைப்போம் என்று பேசினார். இவர்கள் ஹஸ்ரத் நபிகள் நாயகம் (ஸல்) அவர்கள் முகத்திற்கு நேராகவே இந்த வார்த்தைகளைக் கூறினர்.

யூதர்கள் மிரட்டல் விடுத்ததோடு நின்று விடாமல் ஹஸ்ரத் நபிகள் நாயகம் (ஸல்) அவர்களை கொலை செய்யவும் திட்டம் தீட்ட ஆரம்பித்து விட்டனர். எவ்வாறிருப்பினும் பத்ர் போருக்குப் பிறகு அவர்கள் வெளிப்படையாகவே விஷமத்தைத் தொடங்கி விட்டார்கள். மதீனாவின் யூதர்களுள் பனூ கைனுகா மிகவும் ஆற்றல் மிக்கவர்களாகவும் தைரியசாலிகளாகவும் இருந்தனர். எனவே முதன் முதலில் அவர்கள் தரப்பிலிருந்து உடன்படிக்கை மீறல் நிகழ்ந்தது.

இந்த வகையில் வரலாற்றாசிரியர்கள் எழுதுகிறார்கள்: மதீனாவின் யூதர்களுள் முதலில் பனூ கைனுகா தான் அவர்களுக்கும் ஹஸ்ரத் நபிகள் நாயகம் (ஸல்) அவர்களுக்கும் இடையில் உருவாகியிருந்த உடன்படிக்கையை முறித்தார்கள். பத்ர் போருக்குப் பிறகு அவர்கள் மிகவும் விஷமம் செய்யத் தொடங்கினர். வேண்டுமென்றே தமது காழ்ப்புணர்ச்சியையும் பொறாமையையும் வெளிக்காட்டினார்கள். தமது உடன்படிக்கையை மீறினார்கள். இவையெல்லாம் நடந்தும் தமது எஜமானர் ஹஸ்ரத் நபிகள் நாயகம் (ஸல்) அவர்களுடைய வழிகாட்டலுக்கேற்ப முஸ்லிம்கள் எல்லா வகையிலும் பொறுமையைக் கடைபிடித்தார்கள். தம் தரப்பிலிருந்து எந்த செயலும் செய்யவில்லை.

இன்னும் சொல்வதென்றால், ஹதீஸில் வருகிறது. யூதர்களுடன் நடந்த ஒப்பந்தத்திற்குப் பிறகு ஹஸ்ரத் நபிகள் நாயகம் (ஸல்) அவர்கள் குறிப்பாக யூதர்களின் நலனை நாடினார்கள். பெருமானார் (ஸல்) அவர்கள் மென்மையாக நடந்து கொண்ட பிறகும் கூட யூதர்கள் தமது துவேசத்தில் முன்னேறினார்கள். இறுதியில் யூதர்களிடமிருந்தே யுத்தம் தொடங்கியது.

எவ்வாறு இது நடந்தது எனில் ஒரு முஸ்லிம் பெண் ஒரு யூதரின் கடையில் பொருள் வாங்கச் சென்றார். சில விஷமிகளான யூதர்கள் கடையில் அமர்ந்திருந்தார்கள். மிகவும் மோசமான முறையில் அப்பெண்ணை சீண்டினார்கள். கடைக்காரரும் கூட அப்பெண்ணின் கீழாடையை முள்ளால் அல்லது ஊக்கு போன்ற ஒன்றை குத்தி அப்பெண் அறியாத முறையில் கிழித்து விட்டார். விளைவு அப்பெண் அவர்களின் தீய நடைமுறையைப் பார்த்து திரும்பி வரும்போது ஆடை கழன்று விட்டது. அந்த யூதக் கடைக்காரரும் யூதர்களும் சிரித்தனர். எள்ளி நகையாடினர். முஸ்லிம் பெண் கூக்குரலிட்டார். உதவிக்கு அழைத்தார். இந்நிலையில் ஒரு முஸ்லிம் அந்த இடத்தின் அருகில் இருந்ததால் அங்கு வந்து சேர்ந்தார். அவர்களுடன் சண்டை தொடங்கியது. யூதக் கடைக்காரர் கொல்லப்பட்டார். அந்த முஸ்லிமை

நோக்கி நாலாபுறமும் வாள்கள் நீட்டப்பட்டன. அவர்கள் அந்த முஸ்லிமை அங்கேயே கொன்று விட்டனர். முஸ்லிம்களுக்கு இந்த சம்பவம் பற்றி தெரிய வந்ததும் அவர்களுக்கும் ரோஷம் எழுந்தது. மறுபுறம் யூதர்கள் இந்த சம்பவத்தை சாக்காக வைத்து சண்டையிட விரும்பினர். கூட்டமாகக் கூடினர். குழப்பமான நிலை ஏற்பட்டது.

இதுபற்றி ஹஸ்ரத் நபிகள் நாயகம் (ஸல்) அவர்களுக்கு தெரிய வந்ததும் அன்னார் பனூ கைனுகாவின் தலைவர்களை அழைத்து, இம்முறை சரியல்ல. நீங்கள் இந்த விஷமத்திலிருந்து விலகுங்கள். இறைவனுக்கு அஞ்சுங்கள் என்றார்கள். அவர்கள் அதனை ஏற்றுக் கொண்டு தமது வெட்கத்தை வெளிப்படுத்துவதற்குப் பதில் மன்னிப்புக் கேட்பதற்குப் பதில் அவர்கள் மிகவும் கர்வத்துடன் பெருமையுடன் பதில் கூறினர். மிரட்டலைத் தொடர்ந்தனர். பத்ரின் வெற்றியில் மூழ்கி விட வேண்டாம். எங்களுடன் சண்டையிட்டால் சண்டை செய்பவர் எப்படியிருப்பார் என்று தெரிய வரும் என்றனர். வேறு வழியின்றி ஹஸ்ரத் நபிகள் நாயகம் (ஸல்) அவர்கள் சஹாபிகளை அழைத்துக் கொண்டு பனூ கைனுகாவின் கோட்டைக்குச் சென்றார்கள்.

பெருமானார் (ஸல்) அவர்கள் இவர்களை சுற்றிவளைத்தார்கள். முற்றுகை 15 நாட்கள் வரை நீடித்தது. இறுதியில் பனூ கைனுகாவின் எல்லா கர்வமும் முறிந்தன. அவர்கள் ஒரு நிபந்தனையுடன் தமது கோட்டையத் திறந்தனர். அவர்களின் பொருட்களை முஸ்லிம்கள் எடுத்துக் கொள்ளலாம். ஆனால் அவர்களின் உயிர்கள் குடும்பங்களின் மீது முஸ்லிம்களுக்கு எந்த உரிமையும் இல்லை என்ற நிபந்தனையை ஹஸ்ரத் நபிகள் நாயகம் (ஸல்) அவர்கள் ஏற்றுக் கொண்டார்கள்.

இந்த சூழ்நிலையில் யூதர்களின் ஷரீ அத்தின்படி அவர்கள் கொலை செய்யத் தகுந்தவர்கள் ஆவர். அவர்களுக்கு உடன்படிக்கையின்படி மூஸாவின் ஷரீ அத் தான் நடைமுறைப்படுத்தப்பட வேண்டும். மறுபுறம் அத்தகையை உடன்படிக்கையை மீறக் கூடிய பகைமை சமுதாயத்தை மதீனாவில் வாழ விடுவது கொல்லத்தக்க பாம்பை வைத்து பராமரிப்பது போன்ற செயலாகும். இந்நிலையில் ஹஸ்ரத் நபிகள் நாயகம் (ஸல்) அவர்களுடைய தீர்ப்பு பனூ கைனுகா மதீனாவை விட்டு சென்று விட வேண்டும் என்பது அவர்களின் குற்றத்திற்கு எதிரில் அக்கால சூழலைக் கருத்தில் கொண்டு பார்க்கும்போது மிகவும் மென்மையான தண்டனையாகும். உண்மையில் இதன் நோக்கம் தம்மவரைப் பாதுகாப்பதேயாகும். மதீனாவின் முஸ்லிம்களைப் பாதுகாப்பதுதான் நோக்கமாகும்.

குறிப்பாக ஒரு கோத்திரத்திற்கு சொத்துக்களோ நிலங்களோ தோப்புகளோ இல்லை என்றால் பனூ கைனுகா போன்று இருந்தால் அவர்களிடமும் அவை இருக்கவில்லை. அம்மக்கள் அந்தக் கோத்திரம் முழுக்க முழுக்க நிம்மதியாக ஓரிடத்திலிருந்து மறு இடத்திற்கு சென்று வசிக்க வாய்ப்பு ஏற்படுகிறது. இந்த வகையில் பனூ கைனுகாக மிகவும் நிம்மதியுடன் மதீனாவை விட்டு சிரியாவுக்குச் சென்று விட்டார்கள். அவர்கள் செல்வது குறித்து ஏற்பாடும் கண்காணிப்பும் செய்யும் பணியை ஹஸ்ரத் நபிகள் நாயகம் (ஸல்) அவர்கள் தமது சஹாபி உபாதா பின் ஸாமித் இடம் வழங்கியிருந்தார்கள். அவரைப் பற்றியே இப்போது கூறி வருகிறோம்.

உபாதா பின் ஸாமித் அவர்களின் நட்புக் கோத்திரமாக இருந்ததால் சிறிது தூரம் பனூ கைனுகாவுடன் சென்றார்கள். பிறகு அவர்களைப் பாதுகாப்பாக அனுப்பி வைத்தார்கள். தாம் திரும்பி வந்தார்கள். அதற்கு முன் யூதர்கள் உபாதா பின் ஸாமிதிடம் மூன்று நாள்கள்தான் அவகாசம் தரப்பட்டுள்ளது. இன்னும் சிறிது அவகாசம் வேண்டும் என்ற கோரிக்கை வைத்தனர். ஆனால் ஹஸ்ரத் உபாதா, இல்லை. ஒரு நிமிடம் கூட அவகாசத்தை அதிகரிக்க இயலாது என்று கூறினார்கள்.

ஹஸ்ரத் உபாதா பின் ஸாமித் அவர்கள் கூறுகின்றார்கள்: முஹாஜிரீன்களில் ஒருவர் ஹஸ்ரத் நபிகள் நாயகம் (ஸல்) அவர்களிடம் வந்தால், ஹஸ்ரத் ரஸூலுல்லாஹ் (ஸல்) அவர்கள், அவருக்கு திருக்குர்ஆன் கற்றுக் கொடுக்க எங்களில் ஒருவரிடம் அவரை ஒப்படைப்பார்கள். இவரை அழைத்துச் சென்று திருக்குர்ஆன் கற்றுக் கொடுங்கள். மார்க்கப் போதனைகளை கற்றுக் கொடுங்கள் என்று கூறுவார்கள்.

அவர் கூறுகிறார்: ஒருமுறை ஹஸ்ரத் ரஸூலுல்லாஹ் (ஸல்) அவர்கள் ஒரு மனிதரை என்னிடம் ஒப்படைத்தார்கள். அவருக்கு திருக்குர்ஆன் கற்றுக் கொடுத்தேன். அவர் தனது வீட்டிற்கு திரும்பிச் சென்றபோது வில் ஒன்றை எனக்கு பரிசாக வழங்கினார். நான் ஹஸ்ரத் ரஸூலுல்லாஹ் (ஸல்) அவர்களிடம் இதுபற்றி கேட்ட போது அன்னார் கூறினார்கள்: நீர் நெருப்பு நாண் அணிவதை விரும்பினால் இதை ஏற்றுக் கொள்.

ஹுஸூர் அவர்கள் கூறினார்கள்; ஆகவே எவர்களெல்லாம் தனிப்பட்ட முறையில் திருக்குர்ஆன் கற்றுக் கொடுப்பதை வருமானத்திற்குரிய வழியாக ஆக்கிக் கொள்கிறார்களோ அவர்களுக்கும் இதில் வழிகாட்டல் உள்ளது.

ஹஸ்ரத் ராஷித் பின் ஹுவைஷ் இடமிருந்து அறிவிக்கப்படுகிறது. ஒருமுறை ஹஸ்ரத் ரஸூலுல்லாஹ் (ஸல்) அவர்கள் ஹஸ்ரத் உபாதா பின் ஸாமித் அவர்களை நலம் விசாரிக்க அவர்களிடம் வந்தார்கள். ஹஸ்ரத் ரஸூலுல்லாஹ்

(ஸல்) அவர்கள் கூறினார்கள்: எனது உம்மத்தில் யார் யாரெல்லாம் ஷஹீதுகள் என்று உமக்கு தெரியுமா? மக்கள் ஒருவர் மற்றவரைப் பார்த்தனர். ஹஸ்ரத் உபாதா அம்மக்களிடம் கூறினார். என்னை சாய்த்து வைத்து பிடித்துக் கொள்ளுங்கள். ஹஸ்ரத் உபாதா கூறினார். அல்லாஹ்வின் தூதரே! யார் யார் ஷஹீது என்று தெரியுமா? என்று கேட்டார்கள். தைரியத்துடன் உறுதியான பாதத்துடன் போராடுபவர், நற்கூலியின் நியயத் கொண்டவர் ஷஹீது ஆவார்.

ஹஸ்ரத் ரஸூலுல்லாஹ் (ஸல்) அவர்கள் கூறினார்கள்: இவ்வளவு தான் எனில் எனது உம்மத்தில் ஷஹீதுகள் மிகவும் குறைவாகவே இருப்பர். பிறகு அன்னார் கூறினார்கள். அல்லாஹ்வின் வழியில் கொல்லப்படுதல் ஷஹீது ஆகும். பிளேக்கினால் மரிப்பது ஷஹாதத் ஆகும். நீரில் மூழ்குதல் ஷஹாதத் ஆகும். வயிற்று வலியால் மரிப்பது ஷஹாதத் ஆகும். இரத்தப் போக்கினால் மரணிப்பவனை அவளது குழந்தை தமது கையால் இழுத்துக் கொண்டு சென்று அவளை கவர்க்கத்தில் சேர்க்கும் என்று கூறினார்கள்.

இவ்வாறே ஹஸ்ரத் அபு ஹுரைரா (ரலி) அவர்களிடமிருந்து அறிவிக்கப்பட்டுள்ளது. ஹஸ்ரத் நபிகள் நாயகம் (ஸல்) அவர்கள் கூறினார்கள்: ஷஹீது ஐவர் ஆவார். பிளேக்கினால் மரணிப்பவர்; வயிற்று நோயினால் மரணிப்பவர்; மூழ்கி இறக்கக் கூடியவர்; நசங்கி இறக்கக்கூடியவர். மேலும் அல்லாஹ்வின் வழியில் ஷஹீதாகக் கூடியவர்.

ஒருமுறை ஹஸ்ரத் முஆவியா ஹஸ்ரத் உஸ்மான் அவர்களுக்கு ஹஸ்ரத் உபாதா பின் ஸாமித் அவர்களைக் குறித்து புகார் அளித்தார்கள். இதன் காரணமாக அவர்கள் திரும்ப மதினா அழைக்கப்பட்டார்கள். ஹஸ்ரத் உபாதா (ரலி) அவர்கள் ஹஸ்ரத் உஸ்மான் (ரலி) அவர்களை சந்தித்தபோது மக்களைப் பார்த்து இவ்வாறு கூறினார்கள்: நான் ஹஸ்ரத் ரஸூலுல்லாஹ் (ஸல்) அவர்கள் கூறக் கேட்டுள்ளேன். எனக்குப் பிறகு சில ஆட்சியாளர் வருவர். நீர் விரும்பாத செயல்களைச் செய்பவர்களாக அவர்களை காண்பீர். அவர்கள் வெறுக்கின்ற செயல்களை நீர் நல்லதாகக் கருதுவீர். எனவே எவர் அல்லாஹ்வுக்கு கட்டுப்படமாட்டாரோ அவருக்கு கட்டுப்படாதே. எனவே நீர் ரப் உடைய கட்டளைகளை அலட்சியம் செய்யாதே என்று கூறக் கேட்டேன்.

ஹுஸூர் அவர்கள் கூறினார்கள்: கடந்த குத்பாவிலும் கூட கூறினேன். ஹஸ்ரத் உமர் (ரலி) காலத்தில் இதுபோன்ற சம்பவம் நடந்தது. ஹஸ்ரத் உமர் (ரலி) அவர்களது காலத்தில் இவ்வாறு நடந்தபோது, அமீர் முஆவியாவுடன் அன்னாருக்கு கருத்து மோதல் ஏற்பட்டபோது, ஹஸ்ரத் உமர் (ரலி) அவர்கள், ஹஸ்ரத் முஆவியாவிடம், அவரிடம் உமக்கு எந்த பேச்சுவார்த்தையும் வேண்டாம் என்றும் என்ன விவகாரங்களை உபாதா கூறுகிறாரோ அதனை அவரைச் செய்ய விடுங்கள் என்றும் எழுதி விட்டார்கள். ஆனால் ஹஸ்ரத் உஸ்மான் (ரலி) காலத்தில் மீண்டும் பிரச்சனை வந்தபோது, ஹஸ்ரத் உஸ்மான் (ரலி), அவரை அன்னாரின் சூழலுக்கேற்ப திரும்ப அழைத்துக் கொண்டார்கள். எவ்வாறிருப்பினும் ஹஸ்ரத் உபாதாவுக்கு ஓர் அந்தஸ்து இருந்தது. சில விபரங்களை விரிவாக விளக்க முடிந்தவர்களாக இருந்தார்கள். சில விஷயங்களில் தெளிவாகவே கூறியும் வந்தார்கள்.

தெளிவான ஆதாரம் இல்லாதவரை திருக்குர்ஆன், ஹதீஸ், இக்காலத்தில் ஹஸ்ரத் மஸீஹ் மவ்லூது (அலை) அவர்களுடைய விளக்கங்கள் இல்லாமல் கருத்து வேறுபாடு கொண்டு திரிவது சரியல்ல. அடிப்படையான அவசியமான விஷயத்தை நினைவில் கொள்ள வேண்டும். அதாவது அல்லாஹ்வுடைய வரம்புகளை மீறக்கூடாது. வரம்பின்கீழ் நிற்க வேண்டும். இதனை ஒவ்வோர் அஹ்மதியும் கருத்தில் கொள்ள வேண்டும். கட்டுப்படுத்தலின் வட்டத்தில் நிற்க வேண்டும்.

அதா அறிவிக்கிறார்கள்: நான் வலீதை சந்தித்தேன். அவர் ஹஸ்ரத் ரஸூலுல்லாஹ் (ஸல்) அவர்களுடைய சஹாபியான உபாதா பின் ஸாமிதின் மகன் ஆவார். அவரிடம் நான், உங்கள் தந்தை ஹஸ்ரத் உபாதா மரண வேளையில் என்ன வஸிய்யத் செய்தார்? என்று கேட்டேன். அதற்கு அவர், ஹஸ்ரத் உபாதா என்னை அழைத்து, எனது மகனே! அல்லாஹ்வுக்கு அஞ்சிக் கொள். அல்லாஹ்வின் மீது ஈமான் கொள்ளாமல் எல்லா வகையான நன்மை தீமை குறித்த இறை நியதி மீது ஈமான் கொள்ளாமல் ஒருபோதும் இறையச்சம் கிடைக்க முடியாது. எனவே இது அல்லாத எந்த கொள்கை மீது மரித்தாலும் நரகில் நுழைவாய் என்று கூறினார்.

ஹஸ்ரத் அனஸ் பின் மாலிக் அறிவிக்கிறார்: ஹஸ்ரத் ரஸூலுல்லாஹ் (ஸல்) அவர்கள், ஹஸ்ரத் உம்மே ஹராம் பின்த் மல்ஹான் வீட்டிற்குச் செல்வார்கள். இவர் ஹஸ்ரத் உபாதா பின் ஸாமித் உடைய மனைவி ஆவார். பாலூட்டிய வகையிலோ அல்லது வேறு வகையிலோ இவர் ஹஸ்ரத் நபிகள் நாயகம் (ஸல்) அவர்களுக்கு சிற்றன்னையாக இருந்தார்கள். அவர் ஹஸ்ரத் நபிகள் நாயகம் (ஸல்) அவர்களுக்கு ஹஸ்ரத் உம்மே ஹராம் வீட்டிற்குச் சென்றபோது, அவர் அன்னாருக்கு உணவளித்தார். அன்னாரின் தலையைப் பார்த்துக் கொண்டிருந்தபோது அன்னார் உறங்கி விட்டார்கள். அவ்வாறு உறங்கிய நிலையில் புன்முறுவல் செய்தவாறு எழுந்தார்கள். ஹஸ்ரத் உம்மே ஹராம், அல்லாஹ்வின் தூதரே! எதற்காக சிரித்தீர்கள்? என்று கேட்டார். அன்னார், எனது உம்மத்திலுள்ள சில மக்கள் எனக்கு காட்டப்பட்டார்கள். அவர்கள் அல்லாஹ்வின் வழியில் யுத்தம் செய்ய புறப்பட்டவர்கள். அவர்கள் கடலில்

செல்கின்றார்கள். அரியணையில் அமர்வது போன்று அமர்ந்திருக்கிறார்கள் என்று கூறினார்கள்.

உம்மே ஹராம் கூறுகின்றார்கள்: அல்லாஹ்வின் தூதரே! துஆ செய்யுங்கள். அவன் என்னையும் அவர்களுடன் சேர்ப்பானாக. ஹஸ்ரத் ரஸூலுல்லாஹ் (ஸல்) அவர்கள் உம்மே ஹராமுக்காக துஆ செய்தார்கள். பிறகு அன்னார் தமது தலையை வைத்து உறங்கி விட்டார்கள். பிறகு சிரித்தவாறு எழுந்தார்கள். அல்லாஹ்வின் தூதரே! ஏன் சிரித்தீர்கள் என்று நான் கேட்டேன். என் உம்மத்தில் சில மக்கள் என் முன் காட்டப்பட்டனர். அவர்கள் அல்லாஹ்வின் வழியில் யுத்தம் செய்ய புறப்பட்டவர்கள். பிறகு முதலில் நடந்த அனைத்து விஷயங்களையும் கூறினார்கள். உடனே நான் யாரஸூலுல்லாஹ்! என்னையும் அதில் சேருங்கள் என்றதும் ஹஸ்ரத் நபிகள் நாயகம் (ஸல்) அவர்கள் நீர் முதலிலேயே அதில் இணைந்து விட்டீர்கள் என்று கூறினார்கள்.

இவ்வாறு ஹஸ்ரத் உம்மே ஹராம் ஹஸ்ரத் உஸ்மான் (ரலி) அவர்களின் காலத்தில் கடலில் பயணம் செய்தார். கடலை விட்டு வெளியில் வந்ததும் தமது வாகனத்திலிருந்து விழுந்து மரணம் அடைந்தார்கள்.

ஹுஸூர் அவர்கள் கூறினார்கள்: ஜனாத்தா பின் அபூ உமைய்யா அறிவிக்கிறார்: நாங்கள் உபாதாவிடம் சென்றபோது அவர் நோயுற்றிருந்தார். நாங்கள் கூறினோம். அல்லாஹ் உங்களுக்கு உடல்நலம் தருவானாக. நீங்கள் ஏதாவது ஹஸ்ரத் நபி (ஸல்) அவர்களிடம் கேட்ட ஹதீஸைக் கூறுங்கள். உங்களுக்கு நன்மை கிடைக்கட்டும்.

அன்னார் கூறினார்கள்: ஹஸ்ரத் நபிகள் நாயகம் (ஸல்) அவர்கள் எங்களை அழைத்தார்கள். நாங்கள் பைஅத் செய்தோம். என்ன விஷயத்தில் நாங்கள் அன்னாரிடம் பைஅத் செய்தோமோ அவை, எங்கள் சுகம், துக்கம், வறுமை, வளமை போன்றவை எங்களிடம் ஆதிக்கம் செலுத்துகின்ற நிலையிலும், கேட்டோம்; கட்டுப்படுவோம். அதிகாரம் பெறுவதற்காக ஆட்சியாளரிடம் சண்டையிட மாட்டோம்.

சனாபீ அறிவிக்கிறார்: ஹஸ்ரத் உபாதா பின் ஸாமித் அவர்களை மரணம் நெருங்கியபோது அவரிடம் சென்றோம். நான் அழுததும் அவர் நில்லுங்கள். ஏன் அழுகிறீர்கள்? இறைவன் மீது ஆணையாக என்னிடம் சாட்சி கோரப்பட்டால் உமக்காக சாட்சி கூறுவேன். எனக்கு பரிந்துரை செய்ய உரிமை தரப்பட்டால் உமக்காக பரிந்துரை செய்வேன். எனக்கு சக்தி இருந்தால் உமக்கு பயன்படுவேன்.

மேலும் கூறினார்: அல்லாஹ்வின் மீது ஆணையாக. ஹஸ்ரத் ரஸூலுல்லாஹ் (ஸல்) அவர்களிடம் கேட்ட ஒவ்வொரு ஹதீஸிலும் உமது நன்மையே இருந்தது. அதனை உமக்கு முன் எடுத்து வைத்து விட்டேன். ஒன்றைத் தவிர. அதனை இப்போது கூறுவேன். நான் மரணத்தின் மடியில் இருக்கிறேன்.

மேலும் கூறினார்: நான் ஹஸ்ரத் நபிகள் நாயகம் (ஸல்) அவர்கள் கூறக் கேட்டேன். எவர் அல்லாஹ்வைத் தவிர வணக்கத்திற்குரியவர் வேறு யாரும் இல்லை என்றும் முஹம்மது (ஸல்) அவர்கள் அல்லாஹ்வின் ரஸூல் என்றும் சாட்சி கூறினாரோ அவர் மீது நெருப்பு ஹராம் ஆகி விடும். அவர் முஸ்லிம் ஆவார்.

அல்லாஹ் இந்த சஹபாக்களின் தகுதியை உயர்த்துவானாக. அவர்கள் நமக்கு எத்தகைய விஷயங்களைக் கொண்டு சேர்த்தார்களோ அது நமக்கு ஆன்மீக அறிவு மட்டுமின்றி செயல்பீதியான வாழ்வுக்கும் அவசியமாகும்.

ஹுஸூர் அவர்கள் கூறினார்கள்: இப்போது சில மர்ஹும்களைப் பற்றி குறிப்பிட விரும்புகிறேன். அவர்களின் ஜனாஸா தொழ வைப்பேன். முதலாவது சயீது சவக்கியா சாஹிப். சிரியாவைச் சேர்ந்தவர். 18 ஏப்ரல் அன்று வஃபாத் ஆனார்கள். இன்னா லில்லாஹி வஇன்னா இலைஹி ராஜிவூன். மர்ஹுமீ சிரியா ஜமாஅத்தின் மிகவும் களங்கமற்ற பழைய உறுப்பினர்களுள் ஒருவர் ஆவார்.

இரண்டாவது ஜனாஸா, கண்ணியத்திற்குரிய அல்தய்யுப் அல் உபைதி சாஹிப் தியூனஸ். 26 ஜூன் அன்று தமது 70-வது வயதில் வஃபாத் ஆனார். இன்னா லில்லாஹி வஇன்னா இலைஹி ராஜிவூன். இவர் அவரது பகுதியில் தனி அஹ்மதியாக இருந்தார். மிகவும் களங்கமற்றவர். ஜமாஅத் மற்றும் காலத்தின் இமாம் மீது பெரும் அன்பு கொண்டவர்.

மூன்றாவது ஜனாஸா, கண்ணியத்திற்குரிய அமத்துஷ் ஷுகூர் சாஹிபா. ஹஸ்ரத் மூன்றாவது கலீஃபத்துல் மஸீஹின் மூத்த மகள். 3 செப்டம்பர் அன்று தமது 79 -ம் வயதில் வஃபாத் ஆனார். இன்னா லில்லாஹி வஇன்னா இலைஹி ராஜிவூன்.

அல்லாஹ் அவருடன் மன்னிப்பு மற்றும் கருணையின் நடைமுறையைக் காட்டுவானாக. அவரது குழந்தைகளிடமும் அடுத்த சந்ததிகளிடமும் கூட கிலாஃபத் மற்றும் ஜமாஅத்துடன் பற்றுடன் நிலைத்திருக்கும் வாய்ப்பு தருவானாக.

மொழியாக்கம் : முஅல்லிம் நிஸாமுத்தீன்